
Müasir dövrdə inkişaf etməkdə olan ölkələrin əsas hədəflərindən biri davamlı iqtisadi inkişafı təmin etməkdir, 
iqtisadi inkişaf isə iqtisadi artımı da öz daxilinə alan geniş bir anlayışdır. Bu məqalədə iqtisadi inkişaf və onun 
hesablanması yolları ələ alınmışdır. 

Açar sözlər: iqtisadi inkişaf iqtisadi artım, insani inkişaf indeksi, davamlı iqtisadi inkişaf alıcılıq qabiliyyəti 
pariteti 


* qtisadi inkişaf - iqtisadiyyat və istehsal qüvvələri, 
I təhsil, elm və mədəniyyətin, insanların həyat 
səviyyəsinin müntəzəm olaraq keyfiyyət və 
struktur baxımından müsbət istiqamətdə dəyişməsi 
ilə xarakterizə olunan iqtisadi prosesdir. İqtisadi 
inkişaf həm də ictimai əlaqələrin inkişafını nəzərdə 
tutur və buna görə də tarixən formalaşmış texnoloji 
və maddi nemətlərin bölgüsünün müxtəlif 
sistemlərində bir-birindən fərqlənir. 

İqtisadi inkişaf anlayışı 

İqtsadi inkişaf fikri iqtisadiyyat elmində həm çox 
köhnə həm də çox yeni fikirdir. II dünya müharibə¬ 
sindən sonra başda iqtisadçılar olmaqla elm adamları 
və siyasətçilərin maraq dairəsində olan əsas mövzu 
iqtisadi inkişaf olmuşdur. Müharibədən sonra diq¬ 
qətlər Avropa ölkələri, şimali Amerika və Yaponiya 
iqtisadiyyatının sənayeləşmə səviyyəsinə çata bilmə¬ 
yən "kasıb" ölkələrə köklənmişdir. Asia, Afrika, 
Latın Amerika və Avropanın bəzi ölkələrinin (səna¬ 
yeləşmiş qərb ölkələrindən adam başına düşən gəlirə 
görə geri qalan ölkələr) keçdiyi bu prosesi ifadə et¬ 
mək üçün isə "iqtisadi inkişaf’ terminindən istifadə 
edirik. Biz ölkələrin bir qismini "inkişaf etməkdə 
olan" ölkələr, digər qismini isə "inkişaf etmiş" və ya 
"sənayeləşmiş"(müzakirələrə baxmayaraq) ölkələrə 
ayırırıq. 

Artım və inkişaf. Uzun illər bir çox iqtisadçı 
iqtisadi artımın göstəricisi olan adam başına düşən 
gəliri iqtisadi inkişafı göstənnək üçün istifadə etdi. 
Daha sonra Səudiyyə Ərəbistan kimi neft ixracat 
edən ölkələrdə iqtisadi struktur dəyişmədən əhalinin 
gəlirləri gözə çarpacaq həddə artdı. Braziliya kimi 
digər ölkələrdə isə struktur dəyişikliyi təmin 
edilməsinə baxmayaraq əhalinin böyük bir qismi ilə 
bu irəliləyiş "paylaşıla" bilinmədi. Qana kimi digər 
ölkələrdə isə iqtisadi irəliləmə dayandı və ya hətta 
gerilədi. Bu anormallıqlar iqtisadi artım yerinə 
iqtisadi inkişaf anlayışının daha çox araşdırılması 
məcburiyyətini ortaya çıxardı. 

iqtisadı artım sadəcə ümumi daxili məhsuldakı 
(ÜDM) artımı ifadə edir. Daha dar mənada iqtisadi 


artım iqtisadiyyatdakı rəqəm artışlarmı göstərir. 
İqtisadi inkişaf isə istehsal və texnologiyada ortaya 
çıxan dəyişmə ilə birlikdə iqtisadi və sosial inkişafı 
əhatə edir. 

İqtisadi inkişaf böyük ölçüdə əmtəə və xidmətlə¬ 
rin istehsalı və satışını ifadə etsədə, bununla birlikdə 
iqtisadiyyatın vətəndaşlarına daha uzun ömür, təhsil 
və yaxşı iş tapmaq imkanlarını təmin etməsini 
özündə ehtiva edir. Həmçinin bir ölkənin sosial - 
mədəni və siyasi vəziyyətini də buna daxil edirik. 

Henry Bruton iqtisadi inkişafa şoklara qarşı elas¬ 
tik, dəyişən və həssas, iqtisadi artım üçün fürsət ya¬ 
radan və reaksiya verən, və özlüyündə davamlı ola¬ 
raq əhalinin rifahını artıran iqtisadiyyat kimi baxır. 

İqtisadi inkişaf adam başına düşən gəlirin da¬ 
vamlı artımı ilə yanaşı, istehsalın diversifikasiyası, 
mütləq yoxsulluğun azaldılması və əhali üçün 
iqtisadi fürsətlərin yaradılmasını ifadə edir. 
Davamlı artım dedikdə uzun bir proses nəzərdə 
tutulur. Hansı ki, yerli torpaq və resurslara zərər 
verməməlidir. Çünki bu sonradan böhran ilə 
nəticələnə bilər. İstehsalın diversifikasiyası dedikdə 
yerli əmtəə və xidmətlərin çeşidlərinin artırılması 
nəzərdə tutulur. Bu eyni məhsuldan daha çox 
istehsal etmək demək deyil. Mütləq yoxsulluğun 
azaldılması dedikdə əhalinin ən yoxsul təbəqəsi ilə 
iqtisadi artımın paylaşılması nəzərdə tutulur. İqtisadi 
fürsətlər isə iş, istehlak və boş zaman seçiminin daha 
azad olmasını ifadə edir. 

İqtisadi inkişafla sənayeləşmə və iqtisadi artımı 
eyni mənalı görən “ənənəvi iqtisadi inkişaf’ yanaş¬ 
ması 1950 və 1960 - cı illər boyunca hakim ol¬ 
muşdur. Daha sonra bu yanaşmanı haqlı, lakin qeyri- 
kafı qəbul edənlər “təməl ehtiyaclar” yanaşmasını 
irəli sürdülər. 1970 - ci illərdə olduqca məşhur olan 
yanaşma məsələnin yalnız iqtisadi baxımdan deyil, 
sosial, bəşəri və ətraf mühit baxımından ələ alınması 
ilə yerini “davamlı inkişaf’ anlayışına buraxmışdır. 
Davamlı inkişaf “gələcək nəsillərin öz ehtiyaclarını 
qarşılaya bilmə bacarığını ortadan qaldırmadan, 
indiki nəslin ehtiyaclarını qarşılaması” dır. 1990 - cı 

illərdə yeni bir anlayış “insan inişafı (insani 
gelişme)” ön plana çıxmışdır. İlk dəfə 1990 - cı ildə 
nəşr edilən “insanı inkişaf hesabatı”(HDR) insan 
mərkəzli inkişafa diqqət çəkmişdir. Birləşmiş millət¬ 
lər inkişaf proqramı(UNDP), inkişafın artıq nə qədər 
artım ilə deyil, necə artım ilə dəyərləndirilməsi 
əsasında “İnsani inkişaf indeksini”(HDİ) ortaya çı¬ 
xarmışdır. 1994 - cü ildə Birləşmiş millətlər inkişaf 
proqramı(UNDP) insani inkişaf hesabatmda(HDR) 
yeni inkişaf strategiyasını adını “davamlı insani 
inkişaf’ olaraq ifadə etmişdir. Bu yeni inkişaf 
anlayışı isə davamlı inkişaf və insani inkişaf 
anlayışlarını özündə birləşdirir. 

Artıq iqtisadi inkişafın nə olduğu aydın olduğu 
üçün onun göstəricilərini ələ ala bilərik. Əsasən 
iqtisadi inkişafın göstəriciləri ümumi daxili 
məhsul(ÜDM) və adam başına düşən ÜDM, alıcılıq 
qabiliyyəti pariteti və insani inkişaf indeksidir. 

Davamlı inkişaf anlayışı ortaya çıxdığı zamandan 
indiyə qədər davamlı inkişafın ən yaxşı şəkildə necə 
ölçüləcəyi müzakirə mövzusu olmuşdur. Əsas ölçü 
vahidi kimi də ÜDM müzakirələrin mərkəzindədir. 
Lakin ÜDM tam etibarlı mənbə olmaya da bilər. 
Çünki bəzi bazar xaricindəki xidmət və əmtəələr 
olur ki, bu da ÜDM - də öz əksini tapmır. Həmçinin 
ÜDM müxtəlif sosial və ətraf mühit problemlərini də 
gönnəyə imkan vermir. 

Adam başına düşən gəlir( ABŞ dolları ilə) inkişa¬ 
fın ənənəvi ölçü vahididir. Adam başına düşən gəlir 
bir ölkənin gəlirlərinin adam başına ortalamasıdır və 
bölgələrdəki fərqlilikləri gizlədə bilir. 

Adam başına düşən gəlirin 3 
əsas problemi var: 

1. Hər kəs bilir ki, dolların 
alıcılıq qabiliyyəti kasıb ölkələrdə 
varlı ölkələrdən daha çoxdur. Bu 
səbəbdən adam başına düşən 
gəlirin dollarla ifadəsi varlı və 
kasıb ölkələr arasındakı fərqi tam 
əks etdirə bilmir. 

2. Əhalinin çox hissəsi kasıb 
olsa belə, zəngin kəsimin gəlirləri 


sayəsində ÜDM yüksək səviyyə çıxa bilər. 

3. Adam başına düşən gəlir əhalinin rifahını 
birbaşa olaraq ölçə bilmir. Məsələn adam başına 
gəlirləri çox yaxın olan ölkələrdə əhalinin sağlamlığı 
baxımından fərqlər ola bilir. 

İstehsal prosesinin fərqli olması, ticarət 
əngəllərinin, valyuta məzənnəsinin təsiri nəticəsində 
adam başına düşən gəlirlərə görə ölkələri müqayisə 
etmək çətindir. Bu fərqi aradan qaldırmaq üçün isə 
alıcılıq qabiliyyəti paritetindən(AQP) istifadə edilir. 
AQP ölkələr arasmdaki qiymət səviyyələrindəki 
fərqlilikləri ortadan qaldıraraq, fərqli pul 
vahidlərinin alıcılıq qabiliyyətlərini bərabərləşdirən 
bir valyuta məzənnəsidir. Fərz edək ki, i mah j 
ölkəsi və ABŞ da satılır. J ölkəsində i malının 
qiyməti РД ABŞ - da isə P^'şəklindədir. Alıcılıq 
qabiliyyəti pariteti: 


P/ 


e = ■ 


ABŞ 


p: 

ı 

Lakin qiymətlərin bu cür çarpaz müqayisənin 
əmtəə və xidmətlərin hər biri üçün aparılması olduq¬ 
ca mürəkkəb idi. Bu hesablamaları asanlaşdırmaq 
üçün 1968 - ci ildə BMT - nin himayəsi altında 
Beynəlxalq müqayisə proqramı(ICP) qurulmuşdur. 

insani inkişaf indeksi(HDI) gözlənilən ömür 
müddətinə(səhiyyə göstəricilərinə görə hesablanmış 
- scores in health), bilik səviyyəsinə (savadlılıq 
dərəcəsi və orta təhsil müddəti) və adam başına 
düşən gəlirə(alıcılıq qabiliyyəti pariteti ilə 
hesablanmış) əsasən hesablanır. 

Зкономическое развитие и его оиепка 
А.В. Исмаиллы 

Однои из клшчевых задач развивакндихса стран в наше врема авлаетса обеспечение устоичивого 
зкономического развитиа. Зкономическое развитие - зто широкаа конреприл, котораа также вклмчена в 
зкономическии рост. В зтои статве рассматриваетсл зкономическое развитие и способы его расчета. 

Клмчевые слоеа: жономическое развитие, жономическш pocrn, индекс человеческого развитш, 
устоичивое жономическое развитие, паритет покупателһнои способности 

Economıc development and ıts assessment 
A.V. İsmayilli 

One of the key targets of the developing countries in modern times is to ensure sustainable economic 
development. Economic development is a broad concept that is also included in the economic growth. This article deals 
with economic development and ways to calculate it. 

Key words: Economic development, economic growth, human development index, sustainable economic 
development, purchasing power parity 

